

## Цуцрлтан уга малчнр өмн нүүрт йовцхана

Полтавск района „Красный  
путиловец“ гидг колхозд 1955  
джилäs авн ах хөөч болад  
Кегультинов Егор көдлджәнә.  
Эн районд эн хөөч хойр джи-  
лин ут-туршарт түүрүн нег  
орм эздж йовна. Хөөч Кегу-  
льтинов, хәрүлдж йовх хөө-  
дин нег толгъа болгънас 1955  
джилд 4,5 килограмм ноос  
киргъв, 1956 джилд—5 кило-  
грамм, 1957 джилд—5,4 кило-  
грамм ноос киргъв. Тегәд эн  
хөөч, хойр дакдж КПСС-и

Омск обкомин боли областин  
күцәгч комитетин Күндтә гра-  
мотар ачлгдла.

Социалистическ дөрлдәнд  
түүрүн орм эздж йовх малчнр  
дунд бас эн колхозин үкрчнр  
—Ковальдинов Халди боли  
Ванькаев Очр хойр йовна.  
Эднә хәрүлдж йовсн саалин  
үкр болгънас 1956 джилд 2720  
литр үсн саагдла. Эн джилин  
түүрүн өрәлд эднә үкр болгъ-  
нас 1470 литр үсн авгдв. Вань-  
каев, Ковальдинов хойр, Омск

обком партин боли күцәгч  
комитетин Күндтә грамотар,  
часар боли нань чигн үнтә  
белгәр ачлгдла.

Дадмг хөөч Кегультинов,  
малин эв меддг үкрчнр Вань-  
каев боли Ковальдинов, наадк  
малчнр заагт үлгүр болдж  
көдлджәцхәнә. Эдн малин ард  
цуцрлтан угагъар йовдж, үс,  
тос боли ноос икәр гаргъдж,  
Алдр Октябрин 40-ч өбнд сән  
белг белдхәр зүткджәцхәнә.

М. БАДМАЕВ.